

பிரஸார் பாரதி
அகில இந்திய வானொலி, சென்னை- 4

28 09 2024

SATURDAY

12.40 PM

ஆகாஷ்வாணி
தலைப்புச் செய்திகள்

1. புத்தொழில் நிறுவனங்களுக்கு ஊக்கம் அளிக்கப்பட வேண்டும் என்பதில் மத்திய அரசு உறுதியுடன் உள்ளதாக பிரதமர் திரு நரேந்திர மோடி கூறியுள்ளார்.
2. ஐ நா பொதுச்சபை கூட்டத்தில், ஜம்மு காஷ்மீர் பற்றி பாகிஸ்தான் பிரதமர் பேசியதற்கு இந்தியா கடும் கண்டனம் தெரிவித்துள்ளது.
3. அன்னையின் பெயரில் மரம் நடும் இயக்கத்தில் அனைவரும் பங்கேற்க வேண்டும் என்று தகவல் ஒலிபரப்புத்துறை இணையமைச்சர் திரு எல். முருகன் கேட்டுக்கொண்டுள்ளார்.
4. நாட்டின் வளர்ச்சியில் தமிழகம் முக்கிய பங்கு வகிப்பதாக முதலமைச்சர் திரு மு.க.ஸ்டாலின் கூறியுள்ளார்.
5. குரேஷியா சர்வதேச பேட்மிண்டன் போட்டியில் இந்தியாவின் ரக்ஷா கந்தசாமி காலிறுதிக்கு முன்னேறியுள்ளார்.

--- இனி விரிவான செய்திகள் ---

<<<<>>>>

புத்தொழில் நிறுவனங்களுக்கு ஊக்கம் அளிக்கப்பட வேண்டும் என்பதில் மத்திய அரசு உறுதியுடன் உள்ளதாக பிரதமர் திரு நரேந்திர மோடி கூறியுள்ளார்.

சமூக வலைதளத்தில் அவர் இக்கருத்தை பதிவு செய்துள்ளார்.

புத்தொழில் நிறுவனங்களுக்கான தரவரிசை பட்டியலில் இந்தியா 39-ஆவது இடத்தில் இடம்பெற்றிருப்பதாக மத்திய அமைச்சர் திரு பியூஷ் கோயல் குறிப்பிட்டுள்ளதையும் அவர் அதில் சுட்டிக்காட்டியுள்ளார்.

<<<<>>>>

ஐ நா பொதுச்சபை கூட்டத்தில் வெளியுறவு அமைச்சர் திரு ஜெய்சங்கர் இன்று உரையாற்றுகிறார்.

அமைதி, நீடித்த வளர்ச்சி, உள்ளிட்ட பல்வேறு அம்சங்கள் குறித்து அவர் எடுத்துரைப்பார் என்று எதிர்பார்க்கப்படுவதாக எமது செய்தியாளர் தெரிவிக்கிறார்.

இதற்கிடையே, இந்த கூட்டத்தில், ஜம்மு காஷ்மீர் பற்றி பாகிஸ்தான் பிரதமர் பேசியதற்கு இந்தியா கடும் கண்டனம் தெரிவித்துள்ளது.

இக்கூட்டத்தில் உரையாற்றிய இந்திய பிரதிநிதி **Bhavika Mangala nandan**, பாகிஸ்தான் கருத்துக்கு பதிலளிக்கும் வகையில் இதனை தெரிவித்தார்.

எல்லை தாண்டிய தீவிரவாதத்திற்கு பாகிஸ்தான் தொடர்ந்து ஆதரவு அளித்து வருவதாக அவர் குற்றம் சாட்டினார்.

உலகின் மிகப்பெரிய ஜனநாயக நாடான இந்தியாவை பற்றி குறைகூறுவதற்கு பாகிஸ்தானுக்கு தகுதி இல்லை என்றும் அவர் தெரிவித்தார்.

தீவிரவாதத்திற்கு ஆதரவு அளிப்பதை பாகிஸ்தான் நிறுத்திக்கொள்ள வேண்டும் என்றும் **Bhavika Mangala nandan** கூறினார்.



அன்னையின் பெயரில் மரம் நடும் இயக்கத்தில் அனைவரும் பங்கேற்க வேண்டும் என்று தகவல் ஒலிபரப்புத்துறை இணையமைச்சர் திரு எல். முருகன் கேட்டுக்கொண்டுள்ளார்.

சென்னை தூர்தர்ஷன் வளாகத்தில், இந்த இயக்கத்தின் ஒரு பகுதியாக, இன்று மரக்கன்றுகளை நட்டு வைத்த பின்னர் செய்தியாளர்களிடம் அவர் பேசினார்.

(வாய்ஸ் டைட் - எல். முருகன் - 55 செகண்ட்ஸ்)

முன்னதாக, தூய்மையே சேவை இயக்க உறுதி மொழியையும் அமைச்சர் ஊழியர்களிடையே செய்துவைத்தார்.



பருவநிலை மாற்றத்தினால் ஏற்படும் பாதிப்புகளை தடுப்பதில் மரங்கள் முக்கிய பங்கு வகிப்பதாக மத்திய அமைச்சர் திரு ராஜீவ் ரஞ்சன் சிங் கூறியுள்ளார்.

இன்று புதுதில்லியில் அன்னையின் பெயரில் மரம் நடும் இயக்கத்தின்கீழ் மரக்கன்றுகளை நட்டுவைத்து அவர் பேசினார்.

இந்த இயக்கத்தில் பொதுமக்கள் முழுமையாக பங்கேற்க வேண்டும் என்றும் அவர் கேட்டுக்கொண்டார்.

பருவநிலை மாற்றத்தினால் ஏற்படும் பாதிப்புகளை தடுப்பதற்காக மத்திய அரசு பல்வேறு நடவடிக்கைகளை மேற்கொண்டு வருவதாகவும் திரு ராஜீவ் ரஞ்சன் சிங் தெரிவித்தார்.



ஐவுளித்துறையின் வளர்ச்சிக்காக மத்திய அரசு பல்வேறு திட்டங்களை செயல்படுத்தி வருவதாக அத்துறைக்கான அமைச்சர் திரு கிரிராஜ் சிங் கூறியுள்ளார்.

கைவினைப்பொருட்கள் ஏற்றுமதி மேம்பாட்டுக்குழுமத்தின் அலுவலகத்தை இன்று பாட்ளாவில் தொடங்கிவைத்து அவர் பேசினார்.

ஏற்றுமதியை ஊக்குவிக்க இந்த அலுவலகம் உதவிடும் என்றும் அமைச்சர் தெரிவித்தார்.



கர்நாடகாவில் ஆளும் காங்கிரஸ் அரசு அதிகார துஷ்பிரயோகத்தில் ஈடுபடுவதாக மத்திய அமைச்சர் திரு ஹேச் டி குமாரசாமி குற்றம் சாட்டியுள்ளார்.

இன்று பெங்களூருவில் செய்தியாளர்களிடம் பேசிய அவர், மத்திய அரசுக்கு எதிராக கர்நாடக அரசு செயல்படுவதாக குறிப்பிட்டார்.

இதற்காக காவல்துறை உயரதிகாரிகளையும், இதர துறை அரசு அதிகாரிகளையும் காங்கிரஸ் அரசு பயன்படுத்துவதாக திரு குமாரசாமி தெரிவித்தார்.



நாட்டின் வளர்ச்சியில் தமிழகம் முக்கிய பங்கு வகிப்பதாக முதலமைச்சர் திரு மு.க.ஸ்டாலின் கூறியுள்ளார்.

ராணிப்பேட்டையில் டாடா மோட்டார்ஸ் வாகன உற்பத்தி ஆலைக்கு இன்று அடிக்கல் நாட்டி அவர் பேசினார்.

(சுவுண்ட் பைட் - ஸ்டாலின் - 46 செகண்ட்ஸ்)



பிரதமர் திரு நரேந்திர மோடி மக்களிடையே மனம் திறந்துபேசும் மன் கி பாத் நிகழ்ச்சி அகில இந்திய வானொலியில் நாளை காலை 11 மணிக்கு ஒலிபரப்பாகிறது.

நாட்டில் உள்ள அனைத்து வானொலி நிலையங்களும் இதனை அஞ்சல் செய்யும்.

பிரதமர் உரை முடிந்தவுடன் அதன் தமிழாக்கத்தை சென்னை அகில இந்திய வானொலி ஒலிபரப்புகிறது.

இது, இரவு எட்டு மணிக்கு மறு ஒலிபரப்பும் செய்யப்படுகிறது.

தமிழகம் மற்றும் புதுவையில் உள்ள அனைத்து வானொலி நிலையங்களும் இதனை அஞ்சல் செய்யும்.



சுதந்திரப்போராட்ட வீரர் பகத்சிங்கின் பிறந்த தினம் இன்று கொண்டாடப்படுகிறது.

இதனையொட்டி, பிரதமர் திரு நரேந்திர மோடி, உள்துறை அமைச்சர் திரு அமித் ஷா மற்றும் தலைவர்கள் பலர் பகத்சிங்-கிற்கு புகழாரம் சூட்டியுள்ளனர்.



ஐம்மு காஷ்மீர் சட்டப்பேரவைக்கு மூன்றாவது மற்றும் இறுதிகட்டமாக அடுத்த மாதம் ஒன்றாம் தேதி தேர்தல் நடைபெறவுள்ள 40 தொகுதிகளில் பிரச்சாரம் தீவிரமடைந்துள்ளது.

பிஜேபி, காங்கிரஸ் மற்றும் அதன் கூட்டணி கட்சித்தலைவர்கள் தீவிர வாக்கு சேரிகரிப்பில் ஈடுபட்டு வருகின்றனர்.

இதேபோல், ஹரியானா சட்டப்பேரவைக்கு அடுத்த மாதம் 5-ஆம் தேதி நடைபெறவுள்ள தேர்தலுக்கான பிரச்சாரமும் தீவிரமடைந்துள்ளது.



பிஜேபி தலைவரும், மத்திய அமைச்சருமான திரு ஜெ பி நட்டா இன்று பாட்னாவில் கட்சி நிர்வாகிகளிடையே ஆலோசனை மேற்கொண்டு வருகிறார்.

உறுப்பினர் சேர்க்கைக்கான பணிகள் குறித்து இதில் ஆலோசிக்கப்பட்டு வருவதாக எமது செய்தியாளர் தெரிவிக்கிறார்.



பீகாரில் மழை வெள்ளத்தால் பாதிக்கப்பட்ட பகுதிகளில் நிவாரணப்பணிகள் முழுவீச்சில் மேற்கொள்ளப்பட்டு வருவதாக அம்மாநில துணை முதலமைச்சர் திரு விஜயகுமார் சின்ஹா கூறியுள்ளார்.

இன்று பாட்னாவில் செய்தியாளர்களிடம் பேசிய அவர், வெள்ள நிலைமையை மாநில அரசு உன்னிப்பாக கண்காணித்து வருவதாக தெரிவித்தார்.

வெள்ளத்தால் பாதிக்கப்பட்டவர்களுக்கு தேவையான அனைத்து உதவிகளும் வழங்கப்படும் என்றும் திரு விஜயகுமார் சின்ஹா கூறினார்.



அஸ்ஸாமில் ஊடுருவல் நடவடிக்கைகள் உறுதியுடன் தடுக்கப்படுவதாக அம்மாநில முதலமைச்சர் திரு ஹிமந்த பிஸ்வ சர்மா கூறியுள்ளார்.

சமூக வலைதளத்தில் இதனை தெரிவித்துள்ள அவர், பங்களாதேஷிலிருந்து ஒன்பது பேர் இன்று அதிகாலை ஊடுருவ முயன்றதாக குறிப்பிட்டுள்ளார்.

அஸ்ஸாம் காவல்துறையினர் இவர்களை தடுத்து திருப்பி அனுப்பியதாகவும் திரு ஹிமந்த பிஸ்வ சர்மா தெரிவித்துள்ளார்.

<<<<>>>>

பிரதமராக திரு நரேந்திர மோடி தொடர்ந்து மூன்றாவது முறையாக பதவியேற்ற முதல் 100 நாட்களில் நிறைவேற்றப்பட்ட திட்டங்கள் குறித்த சிறப்பு நேர்காணல் நிகழ்ச்சிக்கு, சென்னை அகில இந்திய வானொலியின் மாநில செய்திப்பிரிவு ஏற்பாடு செய்துள்ளது.

அரசியல் விமர்சகர் திரு ரவிச்சந்திரன், ஊடகவியலாளர் சியாமளா பங்கேற்கும் இந்த நிகழ்ச்சியின் மூன்றாம் பகுதி இன்றிரவு மணி 9.15-க்கு ஒருங்கிணைந்த அலைவரிசையில் ஒலிபரப்பாகிறது.

மாநிலத்தில் உள்ள அனைத்து வானொலி நிலையங்களும் இதனை அஞ்சல் செய்யும்

<<<<>>>>

விளையாட்டுச் செய்திகள்

குரேஷியாவில் நடைபெற்றுவரும் சர்வதேச பேட்மிண்டன் போட்டியில் இந்தியாவின் ரக்ஷா கந்தசாமி காலிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 17-21, 21-10, 21-9 என்ற செட் கணக்கில், பிரான்சின் Floriane Nurit –ஐ வென்றார்.

<<<<>>>>

17 வயதுக்கு உட்பட்டோருக்கான தெற்காசிய கால்பந்து சாம்பியன் போட்டியின் அரையிறுதி ஆட்டத்தில் இந்தியா இன்று நேபாளத்தை எதிர்கொள்கிறது.

பூட்டானில் நடைபெறவுள்ள இப்போட்டி, பிற்பகல் மணி ஒன்று முப்பதுக்கு தொடங்குகிறது.

<<<<>>>>

Rwanda-வில் நடைபெற்றுவரும் சர்வதேச டென்னிஸ் போட்டியில் இந்தியாவின் கரண் சிங் அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 6-4, 6-7,

6-3 என்ற செட் கணக்கில் Burundi-யாவின் Guy Orly Iradukunda –ஐ வென்றார்.

மற்றொரு காலிறுதி ஆட்டத்தில் Adil Kalyanpur 6-3, 6-1 என்ற செட் கணக்கில், இத்தாலியின்

Manuel Plunger-ஐ வென்று அரையிறுதிக்கு தகுதி பெற்றார்.

<<<<>>>>

இந்தியா – பங்களாதேஷ் இடையேயான இரண்டாவது மற்றும் இறுதி டெஸ்ட் கிரிக்கெட் போட்டியின் இரண்டாம் நாள் ஆட்டம் தொடங்குவது மழையினால் தாமதமாகியுள்ளது.

கான்பூரில் நேற்று தொடங்கிய இப்போட்டியில், முதல் நாள் ஆட்டமும் மழை மற்றும் வெளிச்சமின்மை காரணமாக முன்கூட்டியே முடித்துக்கொள்ளப்பட்டது.

இப்போட்டியில் டாஸ் வென்ற இந்தியா முதலில் பந்துவீச தீர்மானித்ததையடுத்து, பேட் செய்த பங்களாதேஷ் முதல் இன்னிங்சில் 3 விக்கெட் இழப்பிற்கு 107 ரன் எடுத்திருந்த நிலையில், முதல் நாள் ஆட்டம் முடித்துக்கொள்ளப்பட்டது.

<<<<END>>>>